



## **Minuti tas-Seduta Nru. 13/07/2016**

***Kienet addottata Agenda nru. 13/07/2016***

**Iltaqa' fil-bini tal-Kunsill Lokali Iż-Żebbuġ**

**Data: It-Tlieta, 15 ta' Marzu 2016**

**Ħin: Fis-6.00 ta' filgħaxija**

**Preżenti għall-laqgħa:-**

- **Is-Sur Nicky Saliba – Sindku**
- **Is-Sur Daniel Cordina – Viċi Sindku**
- **Is-Sur Christian Cassar – Kunsillier**
- **Is-Sinjura Sandra Grech – Kunsilliera**
- **Il-Chev. Carmelo Saliba – Kunsillier**
- **Is-Sinjura Marija Saliba – *Chairperson*, Kumitat Amministrattiv għal Marsalforn**
- **Is-Sinjura Diane Tagliaferro – Segretarja Eżekuttiva**

Ippresjeda l-laqgħa s-Sindku s-Sur Nicky Saliba.

### **1. TALBA**

Intqalet talba mis-Sindku u ngħata bidu għall-laqgħa.

### **2. APPROVAZZJONI TAL-MINUTI LAQGĦA BIN-NRU. 12/07/15**

Billi l-minuti tal-laqgħa bin-nru. 12/07/2015 ġew ċirkulati minn qabel, dawn ġew meqjusa bħala moqrija.

Is-Sindku talab għal xi korrezzjonijiet li setgħa kien hemm għall-minuti.

Is-Sindku talab għall-approvazzjoni tal-minuti u staqsa għal dawk li kienu favur, kontra jew li ser jastjenu. Minħabba li kien jidher li kulhadd kien favur, dawn il-minuti ġew approvati u ffirmati.

### **3. PUNTI LI JOĦORĠU MILL-MINUTI LAQGĦA BIN-NRU. 12/07/15**

Dwar it-tigrijiet taż-żwiemel 'Heats u Finali tat-Tazza tal-Kunsilli Lokali', il-Kunsill qabel li l-ispiza tal-premjijiet għall-korsa Żebbuġ m' għandiex teċċedi €200.

Il-Kunsillier Carmelo Saliba staqsa dwar il-manutenzjoni tal-plier tas-Salve Regina li kien semma fl-aħħar seduta.

Is-Sindku qal li kien ser jibgħat lill-ħaddiema tal-Kunsill jagħmlu x-xogħol li hemm bżonn isir fuq il-plier.

Dwar l-arblu tal-bandiera, ġie deċiż li naraw kemm jiswa arblu tal-ħadid.

Dwar il-latrina pubblika tax-Xwejni, ġie deċiż li ssir sejha għall-offerti għall-bini tal-latrina (stima tax-xogħol €33,710).

Dwar il-manutenzjoni ta' passagġ fi Triq il-Ponta, il-Kunsill ftiehem li jieħu parir legali.

Komunikat tad-Dipartiment għall-Gvern Lokali dwar il-*badges* tad-deheb approvati fl-aħħar seduta.

Il-Kunsill approva x-xiri ta' disa' *badges* tad-deheb bl-istemma tal-Kunsill għall-Kunsillieri u l-membri tal-Kumitat Amministrattiv għal Marsalforn.

Is-Segretarja Eżekuttiva għarrfet lill-Kamra li nformata li l-*caravan* li kien hemm Triq il-Batterija kien għadha hemm.

Il-Kunsill iddeċieda li jerġa' jikteb lill-Pulizija.

Il-Kunsill approva:

- stima ta' Peter Paul Said biex issir it-toqba għall-arblu tal-bandiera; €50 is-siegħa.
- bandiera bl-istemma taż-Żebbuġ, spiza ma taqbiżx €1,165.

#### **4. MINUTI TAL-KUMITAT AMMINISTRATTIV GĦAL MARSALFORN LAQGĦA BIN-NRU.14/2016**

Il-minuti tal-laqqgħa bin-nru. 14/2016 tat-Tlieta 8 ta' Marzu 2016 tal-Kumitat Amministrattiv għal Marsalforn ittieħdu bħala approvata mill-Kunsill.

Il-Kunsillier Carmelo Saliba qal bħala ċittadin li għandu l-Karta tal-Identita` fil-lokalita` ta' Marsalforn u li jgħix f' Marsalforn, iddikjara li l-Kumitat Amministrattiv hu mmexxi minn nies sfiducjati mill-lokalita`.

Il-Kunsilliera Sandra Grech staqsiet lil Saliba jekk kienx qed jirreferi għaliha.

Il-Kunsillier Carmelo Saliba wieġeb lil Grech u qalilha, inti għandek il-voti tal-poplu warajk.

Il-Kunsill qabel li jagħmel sejha pubblika għall-offerti għal provvista u twaħħil ta' sinjali tat-traffiku.

## **5. KORRISPONDENZA**

Din il-korrispondenza ttejdet bħala moqrija:

Komunikat tal-Kumpanija Green MT dwar ftehim ġdid għal ġbir ta' skart riċiklabbli. Il-Kunsill qabel li jiffirma l-ftehim propost mill-Kumpanija Green MT.

Komunikat tal-Perit Scerri dwar *belvedere* fi Triq Għajn Mhelhel. Il-Kunsill qabel li l-Perit jintalab jagħmel servej tal-art.

Komunikat mibgħut mill-uffiċċju tal-Kummissarju għas-Simplifikazzjoni Amministrattiva dwar laqgħa mal-Kunsill Lokali.

Ittra ta' Jennifer Bonello dwar klassijiet tal-*fitness* organizzata mill-Kunsill. Il-Kunsill qabel li jerġa' jorganizza dawn is-sessjonijiet fil-grawnd tal-iskola.

### **Applikazzjonijiet għall-permess tal-Kunsill Lokali**

### **Deċiżjoni meħuda mill-Kunsill Lokali**

- |  |            |
|--|------------|
| (i) Gozo Jeep Tours<br>Għal <i>lunches</i> nhar l-20 ta' Mejju u l-11 ta' Ġunju 2016 fil-Bajja tax-Xwejni. | Approvati. |
|--|------------|

## **6. ILMENTI U SUĠĠERIMENTI**

### **Nru. 08/2016 – is-Sur Jason Zammit**

Talab biex jerġa' jitwaħħal sinjal juri T-Junction fil-bidu tal-passaġġ li mill-Bajja tal-Qbajjar iwassal għall-inħawi ta' Taħt ix-Xifer'.

It-talba kienet approvata.

### **Nru. 09/2016 – is-Sindku Nicky Saliba**

Ressaq dawn it-talbiet:

- titwaħħal mera tat-traffiku fi Triq il-Madonna taċ-Ċicri faċċata ta' Triq Skapuċċina.
- biex jitpoġġew żewġ bankijiet oħra fi Pjazza l-Assunta, in-naħa taċ-ċentru.
- jitwaħħlu sinjali juru "T-Junction" u "Keep Clear" in-naħa t' isfel ta' Triq taċ-Ċaqra u maġenb is-*slipway* tal-Qbajjar rispettivament.

It-talbiet kienu approvati mill-Kunsill.

## **7. APPROVAZZJONI TAL-KONTIJET**

Skeda tal-ħlasijiet bin-nru. 11/2015 – DOK A għall-perijodu bejn it-12 ta' Frar 2016 u s-17 ta' Marzu 2016 li tammonta għal €31,524.35 kienet approvata u ffirmata.

## **8. BUDGET 2016**

Is-Segretarja Eżekuttiva poġġiet fuq il-Mejda tal-Kamra l-estimi finanzjarja tal-Kunsill għas-sena 2016. Is-Segretarja Eżekuttiva qrat ir-rapport tal-budget. Wara li saru xi kjarifiki u mistoqsijiet mill-Kunsillieri, il-budget kien approvat mill-Kunsill kif preżentat.

## **9. IL-PJAN TAL-ĦIDMA 2016 - 2018**

Is-Segretarja Eżekuttiva poġġiet fuq il-Mejda tal-Kamra l-Pjan tal-Ħidma tal-Kunsill għas-snin 2016 - 2018.

Wara li sar il-qari tiegħu, il-Kunsill approva r-rapport tal-Pjan tal-Ħidma 2016 – 2018 kif preżentat.

## **10. SEJHIET GĦALL-OFFERTI**

### **KOSTRUZZJONI TA' BANKINI FI TRIQ ULISSE, MARSALFORN BIL-PORFIDO**

Il-Perit Edward Scerri li kien preżenti għal din il-parti tas-seduta qal l-irħas offerent baqa' ma għaddilniex l-informazzjoni kollha mitluba. Qal it-*test certificates* li ppreżenta huma eqdem minn tlett snin. Madanakollu, il-Perit qal f' offeriti oħra ġieli talab *test certificates* li ma jkunux eqdem minn ħames snin; qal jista' jkun li l-fornituri tal-porfido ma jkollhomx *test certificates* aktar riċenti. Il-Perit għamilha ċara li l-informazzjoni nieqsa mhix kruċjali.

Il-Kunsill għażel l-offerta ta' Sammy Spiteri li kienet l-irħas waħda.

### **PROVVISTA U KONSENJA TA' ŻEBGĦA TA' BARRA**

Is-Segretarja Eżekuttiva fetħet l-envelop issiġillat bil-kwotazzjonijiet mitfugħa għal provvista u konsenja ta' żebgħa ta' barra.

Il-kwotazzjoni hi ta' Rapa Showrooms Co Ltd, b' dawn il-prezzijiet:

<i>Paint gloss / ltr</i>	€7.40
<i>Paint gloss / 2.5ltrs</i>	€16.20
<i>Paint gloss / 5ltrs</i>	€29.80
<i>Paint fine textured / 5ltrs</i>	€15.20
<i>Paint fine textured / 10ltrs</i>	€28.20
<i>Paint fine textured / 15ltrs</i>	€35.80

Il-Kunsill aċċetta l-kwotazzjoni ta' Rapa Showrooms Co Ltd.

## **PROVVISTA U TWAHHIL TA' BANKIJET**

Is-Segretarja Eżekuttiva fetħet l-envelop issiġillat bil-kwotazzjonijiet mitfugħa għal provvista ta' bankijiet.

Kienu ntefġu ħames kwotazzjonijiet.

Il-kwotazzjonijiet huma ta', b' dawn il-prezzijiet:

### **JGC Ltd**

Opt 1 & 2 €395.30 / bank

### **Anton Zarb**

Opt 1 €640.74 / bank  
Opt 2 €624.22 / bank  
Opt 3 €2,168.84 / bank

### **Gokker Co Ltd**

Opt 1 €334.53 / bank

### **Rapa Showrooms Co Ltd**

Opt 1 €521.70 / bank  
Opt 2 €441 / bank

### **Dimech Enterprises Ltd**

Opt 1 €399 / bank.

Ġie deċiż li l-kwotazzjonijiet ngħadduhom lill-Perit tal-Kunsill biex jagħmel evalwazzjoni tagħhom.

## **11. JUM IŻ-ŻEBBUĠ 2016**

Għall-laqqgħa tal-Kunsill li jmiss, is-Sindku għandu jipprepara abbozz ta' programm ta' attivitajiet għal Jum iż-Żebbuġ.

## **12. AFFARIJET OĦRA**

Il-Kunsill approva:

- kwotazzjoni tad-Dawwara Nursery għal provvista ta' sigar għall-proġett tas-Sagħtrija.
- proposta tal-Kunsillier Saliba biex tkun organizzata ħarġa kulturali għal Malta nhar it-23 ta' Marzu 2016.
- proposta tal-Kunsillier Saliba biex il-Kunsill joħroġ avviż dwar infurzar mill-*green wardens*.

Proposti mressqa mis-Sindku u approvati mill-Kunsill.

- il-laqqgħa tal-lokalita` ssir nhar is-26 ta' April 2016 fis-7.30pm.
- titwaħħal mera tat-traffiku fuq *pipe pole* fi Triq Ġoma faċċata ta' Triq Sant' Indrija.
- isiru *blinds* għat-*toilet* ta' maġenb il-*front office* u jinxtraw żewġ *hand dryers*.

## **TRIQ IŻ-ŻEBBUĠ**

Is-Sindku talab lis-Segretarja Eżekuttiva ssib l-ittri li l-Kunsill bagħat lill-Ministru għal Għawdex dwar l-istat ta' Triq iż-Żebbuġ u talabha biex dawn l-ittri jiġu ċirkulata lill-Kunsillieri.

Is-Sindku qal sentejn ilu, il-Ministeru għal Għawdex kien wiegħed li din it-triq kienet se ssir.

Is-Sindku għamilha ċara kuntrarju għal li ntqal, hu favur li titranġa t-triq.

Is-Sindku għarraf lill-Kamra li kien iltaqa' mal-Perit Anġlu Portelli tal-Ministeru għal Għawdex fuq il-post u qal li l-Perit għadu jrid jara x' se jagħmel dwar Triq iż-Żebbuġ.

Il-Viċi Sindku ppropona u l-Kunsill approva li jsir xogħol ta' traqqiegħ bil-*cold asphalt* fi Triq ta' Habel it-Twil (fil-bini).

Proposti mill-Kunsillier Carmelo Saliba u approvati mill-Kunsill:

- li l-Kunsill jospita` kor magħmul minn tletin raġel minn Norveġja lejn l-aħħar ta' Mejju, bidu ta' Ġunju u l-*performance* mill-Kor issir wara l-quddiesa ta' waħda mill-Erbgħat ta' Santa Marija fil-knisja. L-*attivit*a` ssir taħt il-

presidenza tal-Isqof ta' Għawdex. Il-Kunsill ser jipprovdi għat-trasport f' Għawdex u bibita` lill-membri tal-Kor wara l-attività`.

- il-kant tal-quddiesa ta' Jum iż-Żebbuġ ikun jinvolvi wkoll it-Tenur Paul Gatt.

Il-Kunsillier Carmelo Saliba għarraf lill-Kamra li permezz tal-Kunsill Lokali ta' Għajnsielem saru kuntatti ma' lokalita` f' Ruma dwar il-possibbilta` ta' ġemellaġġ mal-lokalita` tagħna.

### **13. AGĠORNAMENT**

Is-seduta ntemmet fid-8.45 ta' filgħaxija. Il-Kunsill aġġorna s-seduta għat-Tlieta, 12 ta' April 2016 fis-6.00 ta' filgħaxija.

**IFFIRMATA**

**Nicky Saliba**  
**Sindku**

**IFFIRMATA**

**Diane Tagliaferro**  
**Segretarja Eżekuttiva**

**Data: 12 ta' April 2016**